

>

Title : Need for six laning of 'Sardar Bridge' near Jhadeshwar on N.H. 8 between Surat and Vadodara in Gujarat.

**श्री मनसुखभाई डी. वसावा (भरूच):** दिल्ली-मुम्बई राष्ट्रीय राजमार्ग नं० ८ में सूरत एवं वडोदरा के बीच भरूच के पास झाड़ेसर पर स्थित सरदार ब्रिज बना हुआ है। इस ब्रिज के बगल वाला पुल बंद पड़ा है। इस ब्रिज के दोनों ओर छः लाइनों का राजमार्ग है, परंतु ब्रिज पर केवल दो लाइन हैं, जिसकी वजह से आये दिन इस ब्रिज पर जाम रहता है, जिसकी वजह से राष्ट्रीय राजमार्ग नं० ८ पर चलने वाला यातायात आये दिन जाम रहता है जिससे स्थानीय लोगों को बहुत दिक्कत होती है। इस संबंध में राजमार्ग अथॉरिटी के अधिकारियों से कई बार बात की तो उनका एक ही जवाब होता है कि इस ब्रिज पर छः लाइनों का मार्ग मंजूर हो गया है, परन्तु यह कार्य आज तक शुरू नहीं हुआ है। इस मार्ग पर चलने वाले लम्बी दूरी के वाहन इसी जगह पर कई घंटों तक जाम में फंस जाते हैं, जिनके कारण समय और ईंधन की बर्बादी होती है। उत्तर भारत से दक्षिण पश्चिम भारत को जाने वाले बड़े वाहन इसी राष्ट्रीय राजमार्ग से होकर जाते हैं।

सदन के माध्यम से केन्द्र सरकार से अनुरोध है कि दिल्ली-मुम्बई राष्ट्रीय राजमार्ग पर भरूच जिले के पास झाड़ेसर स्थान पर सरदार ब्रिज को छः लाइन बनाने का कार्य शुरू किया जाये।